

अनुकंपा अंतर्गत परिचर (गट ड) या पदावर
नियुक्ती देणेबाबत.

अहमदनगर जिल्हा परिषद
सामान्य प्रशासन विभाग-१
जि.प.आदेश क्र.साप्रवि-१/आस्था-४/८२/२०२३
अहमदनगर दिनांक- १७/०२/२०२३

- वाचा :- १. महाराष्ट्र जिल्हा परिषदा जिल्हा सेवा (सेवा प्रवेश) नियम १९६७ मधील परिशिष्ट १२ (३) (ब)
२. महाराष्ट्र शासन, सामान्य प्रशासन विभाग यांचेकडील शासन निर्णय क्र. अकंपा१२१७/प्र.क्र.१०२/आठ,
दिनांक-२१ सप्टेंबर २०१७
३. मा.मुख्य कार्यकारी अधिकारी, जिल्हा परिषद अहमदनगर यांचेकडील अनुकंपा नियुक्तीबाबतचे
इतिवृत्त दिनांक- १७/०२/२०२३

कै.निला देवराम माळी, हे आरोग्य सेविका, या पदावर प्राथमिक आरोग्य केंद्र-ग्राम्हणवाडा, ता.अकोले येथे जिल्हा परिषदेच्या सेवेत कार्यरत असतांना त्यांचे दिनांक- २३/०७/२०१५ रोजी निधन झाल्याने त्यांचे पात्र वारसदार श्री.योगेश विकास साळुंके यांनी स्वतः अनुकंपा तत्वावर नियुक्ती मिळणेबाबत अर्ज या कार्यालयास सादर केला आहे. त्यानुसार सदर अनुकंपा प्रकरणाची संदर्भीय शासन निर्णयामधील निर्देशांच्या अधीन राहून छाननी व पडताळणी केलेली आहे.

श्री.योगेश विकास साळुंके हे महाराष्ट्र जिल्हा परिषद जिल्हा सेवा सेवा प्रवेश नियम १९६७ मधील परिशिष्ट १२ (३) तरतुदीनुसार परिचर (गट-ड) या पदासाठी आवश्यक शैक्षणिक अर्हता धारण करीत असल्याने परिचर (गट-ड) या पदावर अनुकंपा तत्वावर नियुक्तीसाठी पात्र ठरत आहेत.

त्यानुसार संदर्भीय शासन निर्णयामधील निर्देशानुसार मला प्रदान केलेल्या अधिकाराचा वापर करून मी मुख्य कार्यकारी अधिकारी, जिल्हा परिषद अहमदनगर श्री.योगेश विकास साळुंके यांना पुढे नमुद अटी व शर्तीच्या अधीन राहून जिल्हा सेवेतील परिचर (गट-ड) या सरळसेवेच्या पदावर सुधारित वेतन संरचना एस-१ वेतनश्रेणी रु १५०००-४७६०० मध्ये अनुकंपा तत्वावर रकाना क्रमांक ५ मध्ये नमुद ठिकाणी तात्पुरत्या स्वरूपात पदस्थापनेने नियुक्ती करीत आहे.

अ.क्र.	उमेदवाराचे नांव	उमेदवाराचा प्रवर्ग	नियुक्तीचा प्रवर्ग	नियुक्तीचे ठिकाण
१	२	३	४	५
१	श्री.योगेश विकास साळुंके	अ.जमाती	अ.जमाती	तालुका आरोग्य अधिकारी कार्यालय, संगमनेर

नेमणुकीबाबतच्या अटी व शर्ती -

- परिचर गट ड या पदावर केलेली नेमणूक पूर्णतः हंगामी स्वरूपाची असून कोणत्याही प्रकारची पूर्वसुचना व कारण न दाखविता जिल्हा परिषद सेवेतून कमी करण्याचा हक्क राखून ठेवलेला आहे, तसेच सदर नेमणुकीमुळे त्यांना यापुढे शासकिय नेमणुकीसाठी कोणताही हक्क प्रस्थापित करता येणार नाही,
- प्रथम नेमणूकीच्या ठिकाणी हजर होण्यासाठी प्रवासभत्ता अगर इतर कोणत्याही प्रकारची सवलत मिळणार नाही,
- महाराष्ट्र नागरी सेवा (लहान कुटुंबाचे प्रतिज्ञापन) नियम २००५ नुसार तुम्हास दिनांक २८/०३/२००५ नंतर तिसरे अपत्य नसल्याबाबतचे नियमातील विहित प्रपत्रांत लेखी प्रतिज्ञापत्र द्यावे लागेल.
- महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम ११ परिशिष्ट ३ मध्ये नमुद केल्यानुसार सदर पदावर रुजू झाल्याचे दिनांकापासून दोन महिन्यांच्या आत जिल्हा शल्य चिकित्सक अहमदनगर यांचेकडील शारिरीकदृष्ट्या पात्रतेसंबंधीचे वैद्यकिय प्रमाणपत्र नेमणूकीचे कार्यालयास सादर करावे,
- जिल्हा परिषद सेवेत रुजू होण्यापूर्वी भारतीय संविधानाशी एकनिष्ठ राहण्याची शपथ घ्यावी लागेल,
- सदर नियुक्ती चांगले चारित्र्य व यापूर्वी असणाऱ्या सेवेत कोणत्याही प्रकारचा ठपका असता कामा नये अशा अटीवर करण्यांत आली आहे. यामध्ये एखादी गैरबाब आढळल्यास तुमची सेवा समाप्त करण्यांत येईल.
- तुम्ही विवाहित असल्यास तुम्हास एकच पती / पत्नी आहे, असे समजण्यांत येईल, एकापेक्षा अधिक पती / पत्नी आढळून आल्यास तुमची सेवा तत्काळ समाप्त करण्यांत येईल,
- तुम्हास ५ वर्षे सेवा झाल्याशिवाय आंतर जिल्हा बदलीसाठी अर्ज करता येणार नाही.


९. महाराष्ट्र नागरी सेवा (सेवेच्या सर्वसाधारण शर्ती) (सुधारणा) नियम २०२१ नुसार उमेदवारांने नियुक्तीचे वेळी खात्रीशीर कागदपत्रे पुराव्यासह जन्मतारीख घोषित करील. जेव्हा नियुक्तीचे विहित शैक्षणिक अर्हता ही माध्यमिक शाळांत परीक्षा किंवा त्यावरील असेल अशा बाबतीत, माध्यमिक शाळांत परीक्षा प्रमाणपत्र हे वैध दस्तऐवज असल्याचे मानण्यात येईल, अन्य बाबतीत स्थानिक स्वराज्य संस्थेने निर्गमित केलेले जन्म प्रमाणपत्र किंवा ज्या शाळेत तो शेवटी शिकत होता, अशा मान्यताप्राप्त शाळेचे प्रमाणपत्र हे वैध दस्तऐवज असल्याचे मानण्यात येईल. त्यानुसार उमेदवाराने जन्म तारखेचे परिशिष्ट-५अ मध्ये हमीपत्र करावे. त्यानंतर खंड बी मध्ये विनिर्दिष्ट केल्याप्रमाणे शासकीय सेवेत प्रवेश केल्याच्या दिनांकापासून सुरु होणाऱ्या एक वर्षाच्या कालावधीनंतर अर्ज स्वीकारणेत येणार नाही.
१०. खात्याच्या पूर्व परवानगीशिवाय तुम्हांस कोणतेही प्रशिक्षण अगर शिक्षण घेता येणार नाही..
११. उमेदवाराने खात्री दिलेल्या नमुन्यांत प्रतिज्ञापत्रक भरून ज्या कार्यालयात नेमणूक करण्यांत आली आहे. त्या संबंधित अधिकाऱ्याकडे घावी लागेल. मी ----- रा.-मु पो ----- ता.-----, जि.अहमदनगर प्रतिज्ञापत्र लिहून देतो की, जिल्हा परिषद सेवेत माझी जिल्हा सेवा परिचर गट ड या पदावर झालेली नियुक्ती ही वेतनवैषम्य (एस-१) रु.१५०००-४०६०० यामध्ये पूर्णपणे हंगामी स्वरूपाची असून ती कोणतेही कारण अथवा नोटीस न देता संपविण्याचा जिल्हा परिषदेला पूर्ण अधिकार असून त्या अटीवर मी ही नेमणूक स्विकारित आहे.
१२. सदर पदावर रुजू झालेले दिनांकापासून ३ महिन्यांचे आत महाराष्ट्र जि प जि सेवा (वर्तणूक) नियम १९६७ मधील नियम १७ आणि शासन निर्णय सामान्य प्रशासन विभाग क्र वशिअ/-१२१४/प्रक्र २६/११, दि.०२/०६/२०१४ नुसार विहित केलेले भत्ता व दायित्व असेटस अँड लायबीलीटीज या बाबतचे विवरणपत्र भरून देण्यात यावे.
१३. सदर पदावर रुजू झालेनंतर जर काही अपरिहार्य कारणास्तव नोकरीचा राजीनामा द्यावयाचा असेल तर यांनी एक महिना अगोदर तशी नोटीस देणे आवश्यक आहे. व नोटीस देणे शक्य नसेल तर नोटीसीपोटी एक महिन्याचे मुळ वेतन शासनाकडे भरावे लागेल. सदरचा आदेश मिळाल्यापासून ३० दिवसांचे आत नेमणुकीचे ठिकाणी हजर व्हावे. मुदतीत हजर न झाल्यास नोकरीची गरज नाही असे गृहीत धरून नियुक्ती आपोआप रद्द झालेचे समजणेत येईल.
१४. महाराष्ट्र शासन साप्रवि कडील क्र.व्हीसीए/१०९३/१४९९/प्रक्र-५९/१६-अ दि.९/३/९४ मधील सुचनेनुसार त्यांचे चारित्र्य व पुर्वचारित्र्य तपासामध्ये चांगले असणेचे अटीस अधिन राहून नियुक्ती देणेत येत आहे. चारित्र्य पडताळणी कार्यालय प्रमुख यांनी सदर प्रमाणपत्र प्राप्त करून घ्यावे व त्याची नोंद सेवा पुस्तकामध्ये घेण्यात यावी. यामध्ये एखादी गंभीर बाब निदर्शनास आल्यास सेवा संपुष्टात आणण्यात येईल.
१५. कार्यालयात सदर प्रकरणी देणेत आलेली माहिती,प्रतिज्ञापत्रे यातील मजकुर खोटे असल्याचे निदर्शनास आल्यास सदरची नेमणुक ही रद्द करणेत येईल.व खोटे प्रतिज्ञापत्र करून दिल्याबाबत संबंधिताविरुद्ध नियमानुसार कारवाई करणेत येईल.
१६. सदरची नेमणुक ही शासन निर्णय क्रं साप्रवि/अकंपा/१०९३/२३३५/प्रक्र ९०/९३/८, दि.२६/१०/१९९४ चे निर्णयातील तसेच याबाबत वेळोवेळी निर्गत केलेल्या शासन आदेशातील अटीस अधीन राहून देण्यात येत आहे.
१७. जि. प. सेवेत असतांना अगर रजेच्या मुदतीत कोणताही व्यवसाय,धंदा,अगर इतरत्र नोकरी करता येणार नाही.
१८. कार्यालय प्रमुखांना खालील नामनिर्देशनपत्र देण्यात यावीत. (१.) गट विमा योजना (२.) वैद्यकीय दाखला (३.) जातीचा दाखला (४.) जात वैधता प्रमाणपत्र (५.) स्वय्याम घोषणा पत्र (६.)शैक्षणिक अर्हता प्रमाणपत्र.तसेच स्वाक्षांकित जात वैधता प्रमाणपत्र साप्रवि-१ जि प अ,नगर येथे दयावीत.
- १९.शासन ग्रामविकास विभाग क्रं अनियो-२०१५/प्र.क्र.-६२/वित्त -५, दि.१३ जून २०१७ राष्ट्रीय निवृत्ती वेतन योजना लागू ठरेल. मात्र सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्ती वेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ आणि सध्या अस्तित्वात असलेली सर्वसाधारण / जिल्हा परिषद भविष्य निर्वाह निधी योजना त्यांना लागू होणार नाही.
२०. शासन पाणीपुरवठा व स्वच्छता विभाग यांचे कडील शासन निर्णय क्रं घभाभ-१००५ /प्र. क्र. ४६३ /पापु १६ दि. ८ जुन २००६ अन्वये शासकीय कर्मचारी व अधिकारी यांना शौचालयाचा वापर करणे अनिवार्य करण्यात आले आहे.
२१. त्या नुसार संबंधित कार्यालय प्रमुख यांनी उमेदवाराकडून शौचालय असले बाबत व त्याचा वापर करत असलेबाबत स्वयंघोषित प्रमाणपत्र एक महिन्याचे आत घ्यावे. ज्यांच्याकडे शौचालयाची सुविधा नाही अथवा जे उमेदवार शौचालयाचा वापर करीत नाहीत त्यांचा घरभाडे भत्ता थांबविण्यात यावा. संबंधित कर्मचा-यांचे मुळ सेवापुस्तक भरतांना उपरोक्त मुळ कागदपत्रे डकविण्यात यावी ती डकविण्यात आली आहे किंवा नाही याची खात्री स्वतः करून घ्यावी.
२२. सामान्य प्रशासन विभाग,शासन निर्णय क्रं बीसीसी-२०११/प्र.क्रं.१०६४/२०११/१६ब, दि.१२ डिसेंबर २०११ अन्वये ज्या उमेदवारांची निवड मागास प्रवर्गासाठी आरक्षित असलेल्या जागेवर झाली व ज्यांचा जाती दाव्याची पडताळणी झालेली नाही अशा उमेदवारांस त्यांच्या जात प्रमाणपत्राची वैधता तपासण्याच्या अधिन राहून तात्पुरती नियुक्ती देण्यात आलेली आहे. नियुक्ती आदेश प्राप्त झाल्यानंतर अशा उमेदवारांनी नियुक्ती आदेशाच्या दिनांकापासून सहा महिन्यांच्या आत आपल्या जात प्रमाणपत्राची वैधता संबंधित जात पडताळणी समितीकडून करून घेणे आवश्यक राहिल. नियुक्ती स्विकारताच जात वैधता तपासणी करण्यासाठी प्रस्ताव संबंधित जात पडताळणी समितीकडे सादर करावा लागेल व जात पडताळणी

समितीने दिलेल्या पोच पावतीची साक्षांकित प्रत सादर करावी लागेल. जात पडताळणी समितीने जात प्रमाणपत्र अवैध ठरविले तर नियुक्ती आदेश त्वरीत रद्द करण्यात येईल. अशा उमेदवारांविरुद्ध महाराष्ट्र अनुसुचित जाती, अनुसुचित जमाती, विमुक्त जाती, भटक्या जमाती, इतर मागासवर्ग व विशेष मागासप्रवर्ग/जातीचे प्रमाणपत्र देण्याचे व त्यांच्या पडताळणीचे विनियमन अधिनियम २००० मधील तरतुदीनुसार कार्यवाही करण्यात येईल.

२३. महाराष्ट्र शासन सामान्य प्रशासन विभागाकडील शासन निर्णय क्रं अकंपा-१०९५/प्र.क्रं.३४-अ/आठ दि.२३.ऑगस्ट १९९६ मधील तरतुदीनुसार व शासन निर्णय दि.२१ सप्टेंबर २०१७ मधील तरतुदीनुसार गट क मधील पदावर अनुकंपा तत्वावर नियुक्तीसाठी पात्र असणा-या कर्मचा-यास पदाच्या उपलब्धतेअभावी गट ड मधील पदावर नियुक्ती दिल्यास पद उपलब्ध होताच गट क मधील पदावर त्याला प्राधान्याने नियुक्ती द्यावी असे नमूद आहे. त्यानुसार गट क मधील पद उपलब्ध होताच आपणास प्राधान्याने नियुक्ती देण्यात येईल

तरी सदर आदेशाची नोंदी संबंधीत कर्मचा-यांच्या मुळ सेवा पुस्तकात घेण्यात यावी. तसेच उपरोक्त अटी व शर्तीची देखील काटेकोर पालन व पूर्तता करून घेण्याची सर्वस्वी जबाबदारी कार्यालय प्रमुखांची राहिल.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२३०२१७०४००३६ असा आहे.



(आशिष येरेकर)

मुख्य कार्यकारी अधिकारी
जिल्हा परिषद अहमदनगर

प्रति,

श्री.योगेश विकास साळुंके

मु.पो. बोटा,

ता. संगमनेर, जि अहमदनगर-पिन कोड नं. --

प्रत माहितीस्तव व पुढील आवश्यक त्या कार्यवाहीस्तव रवाना.


१. खाते प्रमुख / गट विकास अधिकारी, पंचायत समिती संगमनेर

२/- संबंधित अनुकंपा तत्वावर नियुक्त उमेदवारास नियमानुसार हजर करून घेण्याबाबतची कार्यवाही आपल्यास्तरावरून करावी. तसेच संबंधितांच्या सर्व मुळ कागदपत्रांची पडताळणी आपल्यास्तरावरून करावी व त्यानंतरच संबंधितास रिक्त पदावर हजर करून घ्यावे. संबंधिताचा हजर अहवाल या कार्यालयास सादर करावा.

प्रत- मुख्य लेखा व वित्त अधिकारी, जिल्हा परिषद अहमदनगर

प्रत - उप मुख्य कार्यकारी अधिकारी (साप्रवि), जिल्हा परिषद अहमदनगर,

प्रत:- निवड नस्तीसाप्रवि-१ अनुकंपा/अस्था-४ कार्यासन.



(आशिष येरेकर)

मुख्य कार्यकारी अधिकारी
जिल्हा परिषद अहमदनगर